

युवा दिवस पर मॉडल हाई स्कूल में आयोजित किया गया सामूहिक सूर्य नमस्कार का जिला स्तरीय कार्यक्रम

## स्वामी विवेकानंद के सिद्धान्तों को अपनाकर सशक्त राष्ट्र के निर्माण में सहभागी बनें युवा: उपमुख्यमंत्री जगदीश देवड़ा



जबलपुर। स्वामी विवेकानंद जी की जयंती "युवा दिवस" पर पंडित लज्जा शंकर झा शासकीय उत्कृष्ट उच्चतर माध्यमिक विद्यालय मॉडल में आयोजित सामूहिक सूर्य नमस्कार के जिला स्तरीय कार्यक्रम में डेढ़ हजार से अधिक छात्र-छात्राओं ने उत्साहपूर्वक सामूहिक सूर्य नमस्कार एवं प्राणायाम किया। प्रदेश के उप मुख्यमंत्री एवं जिले के प्रभारी मंत्री जगदीश देवड़ा के मुख्य आतिथ्य में आयोजित इस कार्यक्रम में महाश्री श्री जगत बहादुर सिंह अन्नु विधायक अशोक रोहाणी, डॉ अभिलाष पांडे

एवं संतोष वरकड़े, जिला पंचायत अध्यक्ष श्रीमती आशा मुकेश गोंटिया, नगर निगम अध्यक्ष रिंकुज विज, प्रदेश भाजपा के कोषाध्यक्ष अखिलेश जैन, भाजपा के नगर अध्यक्ष रत्नेश सोनकर, कलेक्टर राघवेंद्र सिंह, पुलिस अधीक्षक संपत उपाध्याय, जिला पंचायत के सीईओ अभिषेक गहलोत भी शामिल हुये और विद्यार्थियों के साथ सूर्य नमस्कार और प्राणायाम किया। कार्यक्रम का शुभारम्भ माँ सरस्वती एवं स्वामी विवेकानंद जी के चित्र पर माल्यार्पण और दीप प्रज्वलित कर

किया गया। मुख्यमंत्री श्री देवड़ा ने अपने संबोधन में युवाओं और विद्यार्थियों को स्वामी विवेकानंद जी जयंती पर बधाई और शुभकामनाएं दी तथा उनके आदर्श एवं सिद्धान्तों को अपनाकर शक्तिशाली राष्ट्र के निर्माण और भारत को पुनः विश्व गुरु बनाने में अपना सर्वश्रेष्ठ योगदान देने का आह्वान किया। उन्होंने कहा कि स्वामी विवेकानंद केवल एक संत नहीं, बल्कि आधुनिक भारत के चेतना पुरुष थे। स्वामी विवेकानंद के विचार आज भी प्रासंगिक हैं और आने वाली पीढ़ियों को हमेशा मार्गदर्शन देते

रहेंगे। उप मुख्यमंत्री श्री देवड़ा ने योग और सूर्य नमस्कार को व्यावहारिक जीवन में उतारने और दैनिक जीवन का हिस्सा बनाने की आवश्यकता बताये हुये कहा योग एक वैज्ञानिक प्रक्रिया है जो मन को नियंत्रित कर सत्य तक पहुँचने में मदद करती है। इससे मन और शरीर स्वस्थ रहता है। योग के माध्यम से व्यक्ति अपने उच्चस्तर स्वरूप को पहचानता है और अपनी क्षमताओं का विकास करता है। उन्होंने कहा कि स्वामी विवेकानंद ने भारत और अमेरिका (शिकागो विश्व धर्म संसद) में योग का प्रचार किया और विश्व व्यापी बनाया। स्वामी विवेकानंद ने योग को शारीरिक व्यायाम ही नहीं बल्कि इसे सम्पूर्ण आध्यात्मिक विज्ञान माना है।

सामूहिक सूर्य नमस्कार के जिला स्तरीय कार्यक्रम में मुख्यमंत्री डॉ मोहन यादव का सन्देश आकाशवाणी के माध्यम से प्रसारित किया गया। स्वामी विवेकानंद जी द्वारा शिकागो धर्म सम्मेलन में दिए गए भाषण का हिंदी अनुवाद भी कार्यक्रम में प्रसारित किया गया। सूर्य नमस्कार के कार्यक्रम के प्रारम्भ में राष्ट्रीय वन्देमातरम का रेडियो से प्रसारण किया गया। आकाशवाणी भोपाल से प्रसारित सन्देश के अनुरूप स्कूली बच्चों ने सूर्य नमस्कार के आसन किये साथ ही प्राणायाम भी किया। कार्यक्रम का समापन राष्ट्रगान की प्रस्तुति से हुआ।



जबलपुर पहुंचे उपमुख्यमंत्री ने पत्रकारों को किया संबोधित

हरिभूमि, जबलपुर।

प्रदेश के पूर्व मुख्यमंत्री और कांग्रेस के दिग्गज नेता दिग्विजय सिंह ने प्रदेश में होने वाले हिंदू सम्मेलन को लेकर दिए बयान पर उपमुख्यमंत्री जगदीश देवड़ा ने कहा कि उनको कोई गंभीरता से नहीं लेता है, अब उनके बारे में क्या कहा जाए। दरअसल दिग्विजय सिंह ने कहा था कि आरएसएस अपने शताब्दी वर्ष में हिंदू सम्मेलन करवा रही है। राज्य सरकार और मुख्यमंत्री की नाकामी से जिन 21 लोगों की मौत हुई वे भी हिंदू थे। उनकी मृत्यु पर संवेदनशीलता दिखाने के बजाय हिंदू सम्मेलन आयोजित कर कुछ लोग देश में फिर आग लगाना चाहते हैं। जबलपुर पहुंचे डिप्टी सीएम जगदीश देवड़ा ने भाजपा के संगठनीय कार्यालय में आयोजित पत्रकार वार्ता के दौरान कहा कि मज्र में आगामी वित्तीय वर्ष 2026-27 के बजट की तैयारी शुरू हो गई है। हाल ही में केंद्रीय वित्त मंत्री निर्मला सीतारमण की अध्यक्षता में दिल्ली में सभी राज्यों के वित्त मंत्रियों की पी-बजट बैठक हुई थी। पत्रकारों के सवाल का जवाब देते हुए वित्त मंत्री जगदीश

दिग्विजय सिंह को नहीं लेता कोई गंभीरता से: जगदीश देवड़ा

देवड़ा ने कहा कि साल 2028 में आयोजित होने वाले सिंहस्थ के लिए केंद्र सरकार से बजट में 20,000 करोड़ रुपये के विशेष पैकेज की मांग की गई है। डिप्टी सीएम ने कहा कि सिंहस्थ पर पर देश-विदेश से लाखों श्रद्धालु शिपा में रजान कर भगवान महाकाल के दर्शन करते हैं। श्रद्धालुओं की सुविधा की दृष्टि से राज्य सरकार द्वारा उच्चतर एवं आसपास के क्षेत्रों में सड़क, घाट, पुल-पुलिया, यात्रियों के ठहरने के स्थल और चिकित्सालयों का निर्माण और अन्य मूलभूत सुविधाओं का विकास किया जा रहा है। इसके साथ ही मध्य प्रदेश के विकास के लिए बजट पर भी चर्चा की गई है। प्रदेश की जनता से मध्य प्रदेश के बजट को लेकर सुझाव मांगे गए हैं। बजट को लेकर सभी क्षेत्रों के लोगों को आमंत्रित कर संवाद भी किया गया। जिसमें प्रदेश के राजस्व को बढ़ाने, उत्पादन क्षमता में वृद्धि करने और बजट में नए प्रावधान शामिल करने के लिए सुझाव लिए गए। जनता की ओर से अच्छे सुझाव प्राप्त हुए हैं। वित्त मंत्री ने कहा कि इन सुझावों का अध्ययन कर उन्हें आगामी बजट में शामिल किया जाएगा।

पीड़ित किसानों पर होगी चर्चा

इस दौरान जिले के प्रभारी मंत्री देवड़ा ने कहा कि मुझे आपके माध्यम से पता चला है कि मृग और उड़द का घोटाला में किसानों को संदिग्ध बताया गया है, मैं आज ही इस मामले की समीक्षा करूंगा। दरअसल गौधकालीन मृग उड़द उपार्जन में लगभग एमएसएलटी वेयर हाउस में हुई खरीदी में लगभग 18 सौ विक्टल मृग और उड़द का घोटाला हुआ है, जिसमें लगभग 67 किसानों का दो करोड़ रुपये के करीब फसल गया है, हालांकि इस मामले में प्रशासन द्वारा एफआईआर कराई गई है, परंतु किसानों का पैसा नहीं निकला है।

पेयजल के लिए सरकार गंभीर है

इंदौर में दूषित पानी पीने से लगातार हो रही मौतों पर वित्त मंत्री जगदीश देवड़ा ने कहा कि पेयजल को करीब फसल देते हुए सरकार को जो भी आवश्यक कदम उठाने होंगे, वह चिंतित रहे हैं। उन्होंने कहा कि पेयजल का मामला अत्यंत गंभीर है और सरकार इसे पूरी गंभीरता से ले रही है। चाहे इंदौर हो, भोपाल हो या फिर जबलपुर। हम चाहते हैं कि प्रदेशभर में सभी लोगों को शुद्ध पानी उपलब्ध कराया जाए। इंदौर में हुई घटना को वित्त मंत्री ने दुर्भाग्यपूर्ण बताया।

अध्यक्ष राधेलाल गुप्ता ने आम से स्थायी राहत की अपील की

हाईकोर्ट के सामने फ्लाईओवर निर्माण की मांग तेज

जबलपुर। मध्यप्रदेश उच्च न्यायालय, जबलपुर के समक्ष प्रतिदिन लगने वाले भीषण यातायात जाम से निजात दिलाने हेतु फ्लाईओवर निर्माण की मांग एक बार फिर जोर पकड़ने लगी है। इसी क्रम में मध्यप्रदेश राज्य अधिवक्ता परिषद के अध्यक्ष श्री राधेलाल गुप्ता द्वारा माननीय मुख्य न्यायाधिपति महोदय, मध्यप्रदेश उच्च न्यायालय, जबलपुर, माननीय कलेक्टर महोदय, जिला जबलपुर, माननीय मुख्यमंत्री महोदय, मध्यप्रदेश शासन, भोपाल, माननीय

श्री राकेश सिंह जी, लोक निर्माण मंत्री, मध्यप्रदेश शासन, भोपाल एवं नगर निगम जबलपुर के माननीय आयुक्त को इस संबंध में औपचारिक पत्र सौंपा गया। पत्र में उल्लेख किया गया कि उच्च न्यायालय के सामने स्थित मुख्य मार्ग पर प्रातः लगभग 10 बजे से सायं 5 बजे तक घंटों जाम की स्थिति बनी रहती है। इस कारण आम नागरिकों, अधिवक्ताओं, वादकारियों, न्यायालयीन अधिकारियों, शासकीय कर्मचारियों एवं आपातकालीन सेवाओं को



अत्यधिक कठिनाइयों का सामना करना पड़ता है। कई बार स्थिति इतनी गंभीर हो जाती है कि इस मार्ग से आवागमन लगभग असंभव हो जाता है। पत्र में यह भी बताया गया कि

हाईकोर्ट चौराहे से अंबेडकर चौराहे की ओर शहर की दिशा में जाने वाले यातायात के कारण जाम की समस्या और अधिक विकराल हो जाती है। वर्तमान सड़क संरचना बढ़ते यातायात भार को वहन करने में सक्षम नहीं है। यदि हाईकोर्ट चौराहे से अंबेडकर चौराहे के आगे तक फ्लाईओवर के माध्यम से निर्बाध यातायात के व्यवस्था की जाए, तो यातायात समस्या का स्थायी समाधान संभव है। राज्य अधिवक्ता परिषद ने यह भी रेखांकित किया कि प्रदेश के कई

प्रमुख शहरों में फ्लाईओवर निर्माण से यातायात व्यवस्था सुगम हुई है। ऐसे में प्रदेश की सर्वोच्च न्यायिक संस्था के समक्ष फ्लाईओवर एवं समुचित पार्किंग व्यवस्था का निर्माण जनहित एवं न्यायालय की गरिमा दोनों के लिए आवश्यक है। परिषद द्वारा मांग की गई है कि संबंधित विभागों को शीघ्र आवश्यक निर्देश देकर फ्लाईओवर एवं पार्किंग व्यवस्था का निर्माण कराया जाए, ताकि जबलपुर शहर को जाम की समस्या से स्थायी राहत मिल सके।

मृग, उड़द का मुगतान अटका

नाराजगी : किसान अपनी उपज वापस उठावेंगे



जबलपुर। म.प्र. सरकार द्वारा ग्रीष्मकालीन फसल मृग उड़द का उपार्जन सहकारी समिति बसेड़ी के माध्यम से एम एल टी वेयर हाउस मजौटा में किया गया था। जिसमें किसानों का करोड़ों रुपये का भुगतान प्रशासनिक अधिकारियों द्वारा अटकाया गया और किसानों को फर्जी बताने की चाल चली गई अधिकारियों समिति प्रभारी एवं वेयर हाउस संचालक द्वारा किस प्रकार किसानों के साथ धोखा किया। किसानों की ओर से अभयप्रताप सिंह, चंदन पटेल, मोनू सिंह, देवेंद्र

ठाकुर, रामसिंह, बबलू ठाकुर, भगवान सिंह ने पत्रकारवार्ता में आरोप लगाया है कि मृग उड़द की खरीदी बंद होने उपरांत वेयर हाउस की जांच में अतिथिमिता एवं कम माल पाये जाने के बाद कार्यवाही की गई जिसमें सैकड़ों किसानों का भुगतान रोक दिया गया जांच के उपरांत भी कुछ किसानों का भुगतान किया गया। कर्मचारियों पर किसानों के साथ धोखाधड़ी एवं खरीदी में घोटाले पर एफआईआर दर्ज की गई और अधिकारियों को जांच सौंपी गई जिन अधिकारियों को जांच सौंपी

उन्होंने समिति प्रभारी वेयर हाउस संचालक एवं उपार्जन में शामिल उन्ही कर्मचारियों से मिलकर संदिग्ध किसानों की कथाकथित सूची बनाई गई। मांग की गई कि किसानों का लंबित भुगतान विना किसी हीला हवाली के सात दिवस के भीतर किया जाए अगर उक्त समय में नहीं किया गया तो हम सभी किसान जिस प्रकार अपनी फसल उपार्जन केन्द्र तक लेकर गए थे उसी प्रकार नियत तिथि को अपनी उपज वापस उठाने आएंगे जिसकी जवाबदारी शासन प्रशासन की होगी।

हाईकोर्ट ने अजा, अजजा व ओबीसी के लिए की पहल

## सिविल जज अभ्यर्थियों के लिए क्षमता निर्माण कार्यक्रम की घोषणा

हरिभूमि जबलपुर।

मध्य प्रदेश राज्य न्यायिक अकादमी ने सिविल जज, जूनियर डिवीजन (प्रवेश स्तर) परीक्षा की तैयारी कर रहे अभ्यर्थियों एवं अधिवक्ताओं (अनुसूचित जाति, अनुसूचित जनजाति एवं अन्य वर्ग) के लिए एक विशेष क्षमता निर्माण कार्यक्रम शुरू करने की घोषणा की है। माप्र हाईकोर्ट के निर्देश व मार्गदर्शन में कार्यक्रम होगा।

कार्यक्रम का उद्देश्य

कई अभ्यर्थियों के लिए उच्च गुणवत्ता की कोचिंग और विशेष संसाधनों तक पहुंच में आने वाली बाधाओं को ध्यान में रखते हुए, इस पहल का उद्देश्य लक्षित, गहन और व्यापक तैयारी प्रशिक्षण प्रदान करना है। यह कार्यक्रम चयन प्रक्रिया में



समावेशिता और समानता को बढ़ावा देकर एक वास्तविक प्रतिनिधित्वकारी न्यायपालिका सुनिश्चित करने का महत्वपूर्ण मार्ग है।

मुख्य विशेषताएं

पाठ्यक्रम प्रशिक्षण में सिविल जज परीक्षा का पूरा पाठ्यक्रम शामिल है, जिसमें भारत का संविधान, सिविल प्रक्रिया

संहिता, और नए आपराधिक कानून (भारतीय साक्ष्य अधिनियम, भारतीय न्याय संहिता, और भारतीय नागरिक सुरक्षा संहिता), साथ ही सामान्य अंग्रेजी और कंप्यूटर ज्ञान शामिल हैं।

अवधि एवं समय-सारणी

कार्यक्रम लगभग दो माह (लगभग 110 सत्र) तक चलेगा, जिसकी शुरुआत जनवरी 2026 के तीसरे सप्ताह में होगी।

शिक्षण का तरीका

सत्र आनलाइन (वर्चुअल) माध्यम से सप्ताह के कार्यदिवसों में शाम 4:00 बजे से 6:30 बजे तक आयोजित किए जाएंगे, जिससे अधिवक्ता अपनी सुविधा के अनुसार जुड़ सकते हैं।



जबलपुर - रायपुर एक्सप्रेस का नाम "मूकमाटी एक्सप्रेस" हुआ

जबलपुर। सांसद आशीष दुबे ने बताया कि रेल मंत्रालय ने 12 जनवरी को जबलपुर - रायपुर एक्सप्रेस का नाम परमपूज्य आचार्य विद्यासागर की कृति "मूकमाटी" के नाम पर बदलने की अधिसूचना जारी की। सांसद दुबे ने कहा कि इस कदम से आचार्य विद्यासागर की पावन स्मृति हमेशा जीवित रहेगी। उन्होंने प्रधानमंत्री नरेंद्र मोदी और रेलमंत्री अश्विनी वैष्णव का आभार व्यक्त किया और जबलपुर के नागरिकों को बधाई दी। रेल मंत्रालय ने निर्देश दिए हैं कि ट्रेन के समय या संरचना में कोई बदलाव नहीं होगा। संबंधित विभाग यात्रियों को नाम परिवर्तन की जानकारी एसएमएस और अन्य माध्यमों से देंगे। ट्रेन बुकिंग और फोर्डिंग सिस्टम में भी नया नाम दर्ज किया जाएगा।

राष्ट्रीय युवा दिवस पर यश स्कूल में हुआ सूर्य नमस्कार कार्यक्रम



जबलपुर। राष्ट्रीय युवा दिवस के अवसर पर यश नर्सरी हायर सेकेंडरी स्कूल, आधारताल में विद्यार्थियों के लिए सूर्य नमस्कार कार्यक्रम आयोजित किया गया। यह कार्यक्रम मिशन लाइफ, भारत स्काउट्स एंड गाइड्स और यूनिसेफ के संयुक्त तत्वाधान में प्रोजेक्ट क्लेप के अंतर्गत संपन्न हुआ। कार्यक्रम का उद्देश्य बच्चों में स्वस्थ जीवनशैली, शारीरिक और मानसिक स्वास्थ्य के प्रति जागरूकता बढ़ाना था। ललित कुमार मिश्रा, धनश्याम सोनी, डॉ. विजयकान्त तिवारी और राहुल राजपूत के मार्गदर्शन में विद्यार्थियों ने सामूहिक सूर्य नमस्कार कर योग के महत्व को समझा। विद्यालय के सभी छात्र-छात्राओं ने उत्साहपूर्वक भाग लिया और 'स्वस्थ शरीर में ही स्वस्थ मन का वास होता है' संदेश को सार्थक किया। इस अवसर पर 30 स्काउट्स एवं गाइड्स ने भी सक्रिय सहभागिता निभाई।

उपमुख्यमंत्री जगदीश देवड़ा ने रमनगरा 120 एम.एल.डी. वॉटर फिल्टर प्लांट की सराहना की



जबलपुर। मध्यप्रदेश के उपमुख्यमंत्री जगदीश देवड़ा ने जबलपुर प्रवास के दौरान रमनगरा स्थित 120 एम.एल.डी. वॉटर फिल्टर प्लांट का निरीक्षण किया। उपमुख्यमंत्री ने प्लांट की स्वच्छता और प्रबंधन की तुलना घर जैसी स्वच्छता से की और इसे आदर्श मॉडल बताया। उन्होंने बताया कि जबलपुर की जल व्यवस्था और सीवरेज ट्रीटमेंट प्लांट की व्यवस्थाओं पर मुख्यमंत्री से चर्चा की जाएगी। महापौर जनता बहादुर 'अन्नु' ने जानकारी दी कि प्लांट में 500 किलोवाट के 5 पंप हैं, जिनमें से 3 लगातार काम करते हैं और 2 आपातकालीन स्थिति के लिए रिजर्व में हैं। रमनगरा प्लांट से 28 उच्चस्तर टीकियों में पानी की आपूर्ति होती है, जिससे 36 वार्डों को शुद्ध जल मिल रहा है। उपमुख्यमंत्री ने प्लांट की प्रयोगशाला का भी निरीक्षण किया, जहां पानी की शुद्धता की लगातार जांच होती है। उन्होंने परीक्षण रिपोर्ट्स को संतोषजनक बताया। निरीक्षण के दौरान विधायक अशोक इक्षरदास रोहाणी, निगमाध्यक्ष रिंकुज विज, कलेक्टर राघवेंद्र सिंह, निगमायुक्त रामप्रकाश अहिरवार और अन्य अधिकारी मौजूद रहे।

हाईकोर्ट का निर्देश

यूट्यूब और इंस्टाग्राम 48 घंटों के भीतर हटाएं कोर्ट की प्रोसिडिंग के आपतिजनक यूआरएल

जबलपुर। मप्र हाईकोर्ट ने रेल, क्लिप और मीम्स के माध्यम से लाइव-स्ट्रीम की गई अदालती कार्यवाही के दुरुपयोग का आरोप लगाने वाली एक जनहित याचिका पर सोमवार को सुनवाई की। चीफ जस्टिस संजीव सचदेवा व जस्टिस विनय सराफ की डिवीजन बेंच ने संबंधित प्लेटफार्मों, यूट्यूब और इंस्टाग्राम को 48 घंटों के भीतर आपतिजनक यूआरएल को हटाने का निर्देश दिया। मामले की अगली सुनवाई 14 मार्च को होगी। याचिकाकर्ता दमोह जिले के निवासी विजय बजाज ने याचिका में कहा कि इस तरह की सामग्री कानूनी विरादी की कार्यवाही, 2021 के लिए मध्य प्रदेश लाइव स्ट्रीमिंग और रिकॉर्डिंग नियमों के नियम 11 (बी) के अनुरूप,



विलॉपिंग और सनसनीखेज प्रस्तुति न्यायिक प्रक्रिया की गरिमा कमजोर करती है। न्यायिक टिप्पणियों के संदर्भ को गलत तरीके से प्रस्तुत करती है। उन्होंने हाईकोर्ट के पूर्व फैसले का हवाला दिया, जिसमें अदालत ने पहले व्यक्तिगत और संस्थाओं को अदालत की कार्यवाही, 2021 के लिए मध्य प्रदेश लाइव स्ट्रीमिंग और रिकॉर्डिंग नियमों के नियम 11 (बी) के अनुरूप,

किसी भी रूप में अदालत को लाइव-स्ट्रीम सामग्री को संपादित करने, छेड़छाड़ करने या अवैध रूप से उपयोग करने से रोक दिया था। याचिकाकर्ता ने दावा किया कि इन सुरक्षा उपायों के बावजूद, आपराधिक कार्यवाही के शॉर्ट वीडियो, क्लिपिंग और अन्य रिकॉर्डिंग पोस्ट किया जाना जारी है। नियमों का उल्लंघन करते हुए यूट्यूब जैसे प्लेटफॉर्म पर इन्हें अपलोड किया जा रहा है। सुनवाई में, याचिकाकर्ता ने इंस्टाग्राम और यूट्यूब द्वारा होस्ट किए गए आपतिजनक यूआरएल की एक सूची प्रस्तुत की। इस पर ध्यान देते हुए, अदालत ने उक्त प्लेटफॉर्मों को आदेश के 48 घंटों के भीतर उक्त यूआरएल तक पहुंच को अवरुद्ध करने का निर्देश जारी किया।



समयपूर्व जन्म नवजात मृत्यु का प्रमुख कारण: डॉ. जयदीप टैक

जबलपुर। फेडरेशन ऑफ ऑब्स्टेट्रिक एंड गायनेकोलॉजिकल सोसाइटी ऑफ इंडिया के प्रोजेक्ट अडहुना के तहत आयोजित कंटिन्युइंग प्रोफेशनल डेवलपमेंट कार्यक्रम का सफल आयोजन जबलपुर स्थित होटल गुलजार टॉवर में संपन्न हुआ। कार्यक्रम का उद्घाटन सीएमएसएओ डॉ. संजय मिश्रा ने किया। डॉ. जयदीप टैक, प्रोजेक्ट डायरेक्टर अडहुना ने कहा कि समयपूर्व जन्म नवजात मृत्यु का एक प्रमुख कारण है। इसे रोकने के लिए निरंतर प्रशिक्षण और प्रमाण-आधारित चिकित्सा पद्धतियों को जमीनी स्तर पर लागू करना आवश्यक है। कार्यक्रम में स्त्रीरोग विशेषज्ञ, बाल रोग विशेषज्ञ, सर्जरी और प्राइवेट अस्पतालों के नर्सिंग स्टाफ तथा अन्य स्वास्थ्य कर्मियों ने भाग लिया। इसमें प्रारंभिक पहचान, रोकथाम रणनीतियों, प्रमाणी चिकित्सकीय हस्तक्षेप, प्रीटर्म लेबर प्रबंधन, प्रसवोत्तर देखभाल, नवजात न्यूजर्नल, थर्मल केयर, पोषण और रेफरल प्लानिंग जैसे महत्वपूर्ण विषयों पर चर्चा की गई।

# प्रभु नाम जप की नौका से ही पार होगा कलयुग का भवसागर श्रीमद् भागवत कथा में उमड़ा श्रद्धा का सैलाब, सुरेंद्र कृष्ण शास्त्री महाराज के प्रवचन

हरिभूमि, जबलपुर।



कलयुग रूपी अथाह भवसागर को पार करने के लिए यदि कोई एकमात्र सरल, सुलभ और प्रभावी साधन है, तो वह भगवान के नाम का जप और कीर्तन है। नाम-स्मरण की नौका पर सवार होकर ही जीव संसार के दुख, मोह, माया और विकारों से मुक्त होकर प्रभु चरणों तक पहुंच सकता है। यह विचार अनमोल आशियाना रोड, विजय नगर में आयोजित श्रीमद् भागवत कथा के दौरान भागवत कथा प्रवक्ता, शिव मंदिर कचनार सिटी (बड़े शंकर जी) विजय नगर के मुख्य आचार्य एवं मां दक्षिणेश्वरी धाम के संस्थापक सुरेंद्र कृष्ण शास्त्री जी महाराज ने व्यासपीठ से व्यक्त किए।

श्रीमन्मन्त्रमानस तक सभी ग्रंथ इस बात की साक्षी हैं कि कलयुग में जीव का उद्धार केवल भगवान के नाम से ही संभव है।

## दैनिक जीवन में दे प्रमुख स्थान

कथावाचक ने श्रद्धालुओं से आह्वान किया कि वे अपने दैनिक जीवन में प्रभु का नाम जप, कीर्तन और स्मरण को स्थान दें। उन्होंने कहा कि नाम जप न केवल मन को शुद्ध करता है, बल्कि अंतःकरण में वैराग्य, सद्भाव और भक्ति का संचार करता है। जब व्यक्ति भगवान के नाम में रम जाता है, तब उसके जीवन से कलह, तनाव और नकारात्मकता स्वतः दूर हो जाती है। नाम-स्मरण से ही कलयुग के दोषों का नाश होता है और जीव भगवत् प्राप्ति तथा मोक्ष के मार्ग पर

अग्रसर होता है।

## भजनों और संकीर्तन में झूमे श्रद्धालु

कथा प्रारंभ होने से पूर्व देवी-देवताओं का विधिवत पूजन-अर्चन आचार्य अमित उपाध्याय एवं संजय उपाध्याय द्वारा संपन्न कराया गया। व्यासपीठ का पूजन श्रद्धालु अमित पटेल एवं अर्चना पटेल ने श्रद्धा भाव से किया। कथा के दौरान प्रस्तुत भजनों और संकीर्तन ने वातावरण को पूर्णतः भक्तिमय बना दिया। भजनों की सुमधुर प्रस्तुति शिवा विश्वकर्मा ने दी, जिस पर श्रद्धालु भाव-विभोर होकर झूम उठे।

## यह रहे उपस्थित

इस अवसर पर ममता दुबे, उमाशंकर दुबे, ऊषा पटेल, जमना प्रसाद पटेल, नितिन, शिवम सहित बड़ी संख्या में श्रद्धालु उपस्थित रहे। सभी ने कथा श्रवण कर आध्यात्मिक लाभ प्राप्त किया और भगवान के नाम जप को अपने जीवन में अपनाने का संकल्प लिया।

# स्वामी विवेकानंद एवं महर्षि महेश योगी जयंती पर भाषण स्पर्धा



जबलपुर। स्वामी विवेकानंद एवं महर्षि महेश योगी की जयंती के अवसर पर अखिल भारतीय कायस्थ महासभा द्वारा जिला स्तरीय भाषण स्पर्धा का आयोजन किया गया। कार्यक्रम में मुख्य अतिथि शासकीय विज्ञान महाविद्यालय की प्राचार्य डॉ. शिखा अस्केना रही तथा अध्यक्षता महासभा के प्रदेश अध्यक्ष चमन श्रीवास्तव ने की। विभिन्न विद्यालयों के विद्यार्थियों ने महापुरुषों के जीवन, विचार, युवा शक्ति, आध्यात्मिक चेतना और राष्ट्र निर्माण जैसे विषयों पर भाषण प्रस्तुत किए। प्रतियोगिता में गोल्डी सेवानी ने प्रथम, आरोही ने द्वितीय एवं श्री चौधरी ने तृतीय स्थान प्राप्त किया। सात्वता पुरस्कार कोमल कक्कड़ एवं युग को प्रदान किया गया। विजेताओं को प्रशस्ति पत्र एवं ट्रॉफी देकर सम्मानित किया गया कार्यक्रम का संचालन नवनील श्रीवास्तव एवं डॉ. प्रमोद श्रीवास्तव ने किया व आभार प्रदर्शन कार्यक्रम संयोजक डॉ. संदीप माथुर ने किया। कार्यक्रम में प्रमुख रूप से प्रदेश अध्यक्ष चमन श्रीवास्तव, सुनील श्रीवास्तव, संतोष श्रीवास्तव, सुधीर खरे, विवेक खरे, गौरव श्रीवास्तव, सौरभ खरे, डॉ. सोनल खरे, शिखा श्रीवास्तव, रश्मि श्रीवास्तव, आदि का सराहनीय सहयोग रहा।

## 28वीं अंतर्राष्ट्रीय मेक्सिलोफेशियल सर्जरी कार्यशाला 5 से 8 फरवरी तक

जबलपुर। इंडियन एकेडमी ऑफ मेक्सिलोफेशियल सर्जरी के तत्वावधान में हितकारिणी डेंटल कॉलेज एवं जबलपुर हॉस्पिटल एण्ड रिसर्च सेंटर द्वारा संयुक्त रूप से 28वीं अंतर्राष्ट्रीय मेक्सिलोफेशियल सर्जरी कार्यशाला का आयोजन आगामी 05 से 08 फरवरी तक किया जा रहा है। इस चार दिवसीय कार्यशाला में महाकोशल एवं आसपास के जिलों से आने वाले ऐसे मरीज (जिनको चेहरे एवं जबड़ों से संबंधित जो व्याधियां हैं, उनका निदान एवं निःशुल्क उपचार हितकारिणी डेंटल कॉलेज एवं हॉस्पिटल और जबलपुर हॉस्पिटल के मेक्सिलोफेशियल सर्जरी डिपार्टमेंट द्वारा किया जाएगा। कार्यक्रम संयोजक डॉ. राजेश धीरावाणी, डॉ. गुंजन दुबे, डॉ. संयोग पाठक, डॉ. अकिंठ शर्मा व डॉ. सुमित अस्केना ने जानकारी दी कि इस सर्जरी कार्यशाला के अंतर्गत ऐसे मरीज जो मुख एवं जबड़ों की विभिन्न बीमारियों से ग्रसित हैं उनका ऑपरेशन अमेरिका एवं देश के विभिन्न बड़े शहरों से प्यारे सर्जन्स द्वारा आगामी 05 से 08 फरवरी तक किया जा सकेगा। इस अवसर पर हितकारिणी समा की स्थापित सुनयना पेटेरिया, महामंत्री विश्वमोहन एवं जबलपुर हॉस्पिटल के डायरेक्टर प्रकाश धीरावाणी ने समस्त नागरिकों से अनुरोध किया है कि आपके घर, आसपास पड़ोस में या किसी के मुख विकृति के बारे में जानकारी मिलने पर उन्हें जबलपुर हॉस्पिटल के मेक्सिलोफेशियल सर्जरी एवं दंत विभाग में रजिस्ट्रेशन के लिए दूरत भेजें ताकि मरीजों की जांच इत्यादि कर आगामी शिविर में उनकी सर्जरी हो सके। देश, विदेश से प्यारेने वाले विश्व विख्यात मेक्सिलोफेशियल सर्जन्स अपनी सेवाएं निःशुल्क देने तत्पर हैं।

## राष्ट्रमाता फातिमा शेख की जयंती हर्षोल्लास से मनाई गई

जबलपुर। भारत की प्रथम मुस्लिम महिला शिक्षिका राष्ट्रमाता फातिमा शेख की जयंती 9 जनवरी 2026, शुक्रवार को मूलनिवासी जागृति अभियान के अंतर्गत हर्षोल्लास के साथ मनाई गई। कार्यक्रम का आयोजन अमर शहीद राजा शंकर शाह-कुंवर रघुनाथ शाह प्रतिमा स्थल, रेलवे स्टेशन के पास किया गया, जहां वक्ताओं ने फातिमा शेख के शिक्षा एवं सामाजिक योगदान पर प्रकाश डाला। कार्यक्रम में मुख्य अतिथि बैजनाथ कुशावाहा (प्रदेश अध्यक्ष, अखिल भारतीय कुशावाहा महासभा) तथा विशिष्ट अतिथि मनोज वाघमारे (प्रदेश उपाध्यक्ष, भारतीय बौद्ध महासभा) रहे। इस अवसर पर इंजी. एल.एन. डोंगरे, भरत कोरी, बंडू लांजेवार, आर.के.



पात्रे, कैलाश आठनरे, गया प्रसाद धुर्वे, पंकज पाटिल, रवि सावनकर, अरविंद कुशावाहा, बाल सिंह, सोनु समद, सोमा मलिक एवं बौद्धाचार्य संतोष मराठा सहित बड़ी संख्या में सामाजिक कार्यकर्ता एवं नागरिक उपस्थित रहे।

## विशाल हिन्दू सम्मेलन 18 को

जबलपुर। सनातन धर्म की गरिमा और सांस्कृतिक विरासत को सुदृढ़ करने हेतु विशाल हिन्दू सम्मेलन का आयोजन 18 जनवरी की शाम 04 बजे कमला भवन तुलसी नगर जबलपुर में किया जा रहा है। इस ऐतिहासिक सम्मेलन में सपरिवार उपस्थिति का अनुरोध आयोजन समिति ने किया है।

## ए.पी.एन. गुप ऑफ एजुकेशनल इंस्टीट्यूट्स में सूर्य नमस्कार का आयोजन



जबलपुर। ए.पी.एन. गुप ऑफ एजुकेशनल इंस्टीट्यूट्स में स्वामी विवेकानंद जयंती के अवसर पर युवा दिवस के रूप में सूर्य नमस्कार कार्यक्रम का आयोजन किया गया। इस अवसर पर समूह के अध्यक्ष चमन श्रीवास्तव ने कहा कि महापुरुषों का जीवन हमें जीवन जीने की सही दिशा दिखाता है। स्वामी विवेकानंद जी का जीवन युवाओं के लिए प्रेरणास्रोत है, जिन्होंने नागरिकों को अपने कर्तव्यों एवं अधिकारों के प्रति जागरूक रहने का संदेश दिया। कार्यक्रम का शुभारंभ मां सरस्वती एवं स्वामी विवेकानंद के तैलचित्र पर माल्यार्पण कर किया गया। इसके पश्चात् शिक्षक-शिक्षिकाओं एवं कर्मचारियों द्वारा सामूहिक रूप से सूर्य नमस्कार किया गया। कार्यक्रम में शाला दिवस के रूप में सूर्य नमस्कार कार्यक्रम का आयोजन किया गया। इस अवसर पर समूह के अध्यक्ष चमन श्रीवास्तव ने कहा कि महापुरुषों का जीवन हमें जीवन जीने की सही दिशा दिखाता है। स्वामी विवेकानंद जी का जीवन युवाओं के लिए प्रेरणास्रोत है, जिन्होंने नागरिकों को अपने कर्तव्यों एवं अधिकारों के प्रति जागरूक रहने का संदेश दिया। कार्यक्रम का शुभारंभ मां सरस्वती एवं स्वामी विवेकानंद के तैलचित्र पर माल्यार्पण कर किया गया।

## वार्ड नंबर 4 में गंदगी का अंबार, बीमारी का खतरा



भेड़ाघाट। नगर परिषद भेड़ाघाट के वार्ड नंबर 4 में गंदगी फैली हुई है, जिससे वार्डवासियों में बीमारी फैलने का खतरा मंडरा रहा है। स्थानीय लोगों का कहना है कि नियमित सफाई नहीं होने के कारण जगह-जगह कचरा जमा है। वार्ड पार्श्व सजल तिवारी ने आरोप लगाया कि नगर परिषद अधिकारियों द्वारा वार्ड की सफाई पर कोई ध्यान नहीं दिया जा रहा है। उन्होंने कहा कि समय रहते सफाई व्यवस्था दुरुस्त नहीं की गई तो वार्ड में गंभीर बीमारियां फैल सकती हैं। वार्डवासियों ने नगर परिषद से शीघ्र कार्रवाई की मांग की है।

## सूर्य नमस्कार कार्यक्रम आयोजित



मझौली। स्वामी विवेकानंद जी के जन्मदिवस के अवसर पर आज 12 जनवरी 2026 को शासकीय एवं अशासकीय विद्यालयों में सूर्य नमस्कार कार्यक्रम आयोजित किया गया। इसी क्रम में सांदीपनि शासकीय उच्चतर माध्यमिक विद्यालय में शासन के निर्देशानुसार सुबह 9:00 से 10:30 बजे तक रैंडियों के माध्यम से विधिवत कार्यक्रम संपन्न हुआ। कार्यक्रम में 205 छात्र, 45 शिक्षक, जिला पंचायत सदस्य राजेश सिंह ठाकुर, योग शिक्षक ओम प्रकाश शर्मा, 4 अभिभावक एवं 12 पालक उपस्थित रहे। कार्यक्रम के उपांगत सभी के लिए स्वल्पाहार व चाय की व्यवस्था की गई तथा बच्चों को ब्रिकेट वितरित किए गए। अतिथियों ने सूर्य नमस्कार के लाभ बताते हुए इसे प्रतिदिन करने की सलाह दी और स्वस्थ जीवन के लिए आवश्यक बताया। कार्यक्रम में विद्यालय की प्राचार्य संगीता राय, प्रधानाध्यापक अजय कुमार रैकवार, राकेश कर्नोजिया, महेंद्र तिवारी, नितेश कुमार जैन सहित विद्यालय के समस्त शिक्षक उपस्थित रहे।

## स्वामी विवेकानंद जयंती पर शैल्बी अस्पताल में संवाद कार्यक्रम और निःशुल्क स्वास्थ्य शिविर

जबलपुर।

स्वामी विवेकानंद जयंती के अवसर पर विवेकानंद केन्द्र कन्याकुमारी एवं शैल्बी अस्पताल द्वारा संवाद कार्यक्रम और विशाल निःशुल्क स्वास्थ्य शिविर का आयोजन किया गया। कार्यक्रम का उद्देश्य स्वामी विवेकानंद के विचारों को आम जनता तक पहुंचाना और समाज में स्वास्थ्य जागरूकता बढ़ाना था। कार्यक्रम का शुभारंभ मां सरस्वती की वंदना एवं मंगल श्लोक से हुआ। मुख्य अतिथि प्रो. वाई.एन. दुबे (निदेशक, श्रीराम गुप ऑफ इंस्टीट्यूट्स) और विशिष्ट अतिथि वेदप्रकाश शर्मा (पूर्व आयुक्त,



नगर निगम) ने स्वामी विवेकानंद के साहस और निडरता पर प्रकाश डाला। मुख्य वक्ता प्रो. इंदरजीत चव्हाण ने उनके जीवन और एकलाल विचारों को घर-घर तक पहुंचाने पर जोर दिया। डॉ. अखिलेश गुजराता की गरिमामयी उपस्थिति भी रही।

कार्यक्रम का संचालन सुश्री मानसी दुबे ने किया और क्रियाव्यवस्था मोहन चक्रवर्ती ने संभाला। शैल्बी अस्पताल की टीम, डॉ. संदीप श्रीवास्तव एवं अकिंठ जैन की देखरेख में, कार्यक्रम को सफल बनाने में सहयोगी रही।

## मेगा ट्रेड फेयर 2.0 का आज अंतिम दिन, व्यापारियों में भारी उत्साह



जबलपुर। होटल रॉयल ऑर्बिट में होटल एंड रेस्टोरेंट एसोसिएशन के तत्वावधान में आयोजित मेगा ट्रेड फेयर 2.0 का आज अंतिम दिन है। यह ट्रेड फेयर सुबह 11 बजे से शाम 7 बजे तक आम जनता एवं व्यापारियों के लिए खुला रहेगा। मेगा ट्रेड फेयर 2.0 में जबलपुर सहित आसपास के क्षेत्रों से आए उद्योगपतियों, व्यापारियों, स्टार्ट-अप्स एवं सेवा प्रदाताओं द्वारा विभिन्न उत्पादों और सेवाओं का प्रदर्शन किया गया है। इस फेयर में होटल, रेस्टोरेंट, फूड इंडस्ट्री, टेक्नोलॉजी, अकाउंटिंग सॉल्यूशंस, मर्शनरी, डिजिटल सॉल्यूशंस एवं उपभोगिता उत्पादों से जुड़े स्टॉल विशेष आकर्षण का केंद्र बने हुए हैं। होटल एंड रेस्टोरेंट एसोसिएशन के अध्यक्ष बसंत घोड़वत, सचिव तनप्रीत छाबड़ा, कोषाध्यक्ष विनीत गोकलानी एवं सभी पदाधिकारियों ने जबलपुर और आसपास के सभी उद्योगपतियों, व्यवसायियों एवं युवाओं से इस अंतिम दिन का अधिक से अधिक लाभ उठाने की अपील की है। उन्होंने कहा कि यह ट्रेड फेयर व्यापार विस्तार, नए व्यावसायिक संपर्क और नवीन तकनीकों को समझने का एक सशक्त मंच प्रदान कर रहा है। आयोजकों के अनुसार, मेगा ट्रेड फेयर 2.0 का व्यापारिक समुदाय से अत्यंत सकारात्मक प्रतिक्रिया मिली है और पहले ही दिनों में बड़ी संख्या में आगंतुकों की उपस्थिति दर्ज की गई। आयोजन से संबंधित जानकारी निम्न जैन द्वारा साझा की गई। मेगा ट्रेड फेयर 2.0 न केवल व्यापार को बढ़ावा देने का माध्यम बना है, बल्कि स्थानीय उद्यमिता और आर्थिक गतिविधियों को भी नई दिशा प्रदान कर रहा है। होटल एंड रेस्टोरेंट एसोसिएशन के अध्यक्ष बसंत घोड़वत, सचिव तनप्रीत छाबड़ा, कोषाध्यक्ष विनीत गोकलानी सहित एसोसिएशन के सभी पदाधिकारियों ने मेगा ट्रेड फेयर 2.0 में जबलपुर एवं आसपास के क्षेत्रों के समस्त उद्योगपतियों, व्यवसायियों एवं व्यापारिक संस्थानों के प्रतिनिधियों से ट्रेड फेयर का लाभ लेने की अपील की है।

## पेयजल सप्लाई में सतर्कता एवं गुणवत्ता जांच अभियान प्रारंभ किया जाए, मांग



जबलपुर। बीते दिनों इंदौर के आभारथपुरा क्षेत्र में नगर निगम इंदौर द्वारा दूषित पेयजल सप्लाई किये जाने के कारण फैले संक्रमण से करीब 20 लोगों की मौत एवं करीब एक हजार से अधिक लोगों के गंभीर रूप से बीमार होकर अस्पतालों में भर्ती होने का हृदय विदारक व दुःखद मामला खबरों की सुर्खियां बना हुआ है। इस सिलसिले में हम सभी आपको पहले से सतर्क करते हुए मांग करते हैं कि दूषित पेयजल के कारण इंदौर जैसी दुःखद घटना जबलपुर में भी ना हो इस हेतु नगर निगम द्वारा तत्काल पेयजल गुणवत्ता निरीक्षण एवं पानी की टंकियों की जांच, सफाई और पाइप लाइनों के दुरुस्तीकरण के साथ ही सतत व्यापक और बारीकी से निगरानी अभियान शुरु किया जाए। साथ ही किए गए सुधार कार्यों और पेयजल गुणवत्ता, शुद्धता आदि की स्पष्ट जानकारी मिडिया के माध्यम से सार्वजनिक की जाए ताकि आम नागरिकों के मन में उत्पन्न हुई आशंका और भय का समाधान हो सके। इंदौर की घटना से सबक लेकर अब तक नगर निगम की सत्ता और प्रशासन द्वारा स्वयं संहान लेते हुए जनहित में ये कदम उठा लेने थे? हम तत्काल कार्रवाई हेतु जनहित में एखन प्लान की मांग करते हैं। विषय की गंभीरता को देखते हुए पानी की गुणवत्ता रिपोर्ट जनहित में सार्वजनिक की जाए।

## सांदीपनि विद्यालय में सृजन कार्यक्रम आयोजित



मझौली। सांदीपनि शासकीय उच्चतर माध्यमिक विद्यालय मझौली में सृजन कार्यक्रम का आयोजन किया गया, जिसमें विद्यालय की सभी कक्षाओं के विद्यार्थियों ने अपने शिक्षकों के मार्गदर्शन में विभिन्न विषयों पर आधारित प्रोजेक्ट तैयार किए। विद्यार्थियों द्वारा 150 से अधिक प्रोजेक्ट प्रस्तुत किए गए, जिन्हें उपस्थित अतिथियों एवं अभिभावकों ने सराहा। कार्यक्रम का शुभारंभ मुख्य अतिथि जिला पंचायत सदस्य राजेश सिंह ठाकुर द्वारा सरस्वती पूजन के साथ किया गया। छात्राओं ने वंदना एवं स्वागत गीत प्रस्तुत किया। कार्यक्रम में एसबीआई लाइफ सिहोरा शाखा के ब्रांच मैनेजर शिपिन गौतम विशेष रूप से उपस्थित रहे। बड़ी संख्या में पालक एवं अभिभावक भी कार्यक्रम में शामिल हुए। सृजन कार्यक्रम में उत्कृष्ट प्रदर्शन करने वाले विद्यार्थियों में से 10 टॉप बच्चों को एसबीआई लाइफ द्वारा पुरस्कार देने की घोषणा की गई। कार्यक्रम में विद्यालय की प्राचार्य संगीता राय, प्रधानाध्यापक अजय कुमार रैकवार सहित विद्यालय के सभी शिक्षक उपस्थित रहे।

# ग्राम विकास प्रस्फुटन समितियों की सेक्टर स्तरीय बैठक संपन्न

पनागर।



संस्कार केंद्र, गौशाला, जैविक कृषि एवं युवा दिवस के उपलक्ष्य में ज्ञानवर्धन कार्यक्रम तथा नशा मुक्ति रैली का आयोजन भी किया गया। नवांकुर संस्था के प्रतिनिधि सौरभ पांडे द्वारा विभिन्न जनकल्याणकारी योजनाओं की जानकारी दी गई। इस अवसर पर सरपंच संघ अध्यक्ष कृष्ण कुमार दुबे, रुद्र प्रताप त्रिपाठी, अभय मिश्रा, नीलू बर्मन सहित बड़ी संख्या में ग्रामवासी उपस्थित रहे। सभी ने ग्राम विकास, स्वच्छता, स्वास्थ्य एवं सामाजिक जागरूकता को बढ़ावा देने हेतु सक्रिय सहभागिता का संकल्प लिया।

श्री उमा शंकर अवस्थी- ज्योति नगर गढ़ा निवासी श्री उमा शंकर अवस्थी (63) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्रीमती सुषमा सतनामी- कांचघर झंडा चौक निवासी श्री विवेक सतनामी की धर्मपत्नी श्रीमती सुषमा सतनामी का निधन हो गया। अंतिम संस्कार करियापाथर श्मशान भूमि में किया गया।  
श्रीमती दया सावलानी- कटरिया थोम पार्क के पास बिलहरी निवासी श्री चेतनदास सावलानी की धर्मपत्नी श्रीमती दया सावलानी (60) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्रीमती चंदा बाई चौधरी- बड़ी मदार टेकरा शंकर चौक निवासी श्री डमरू लाल चौधरी की धर्मपत्नी श्रीमती चंदा बाई चौधरी (56) का निधन हो गया। अंतिम संस्कार करियापाथर श्मशान भूमि में किया गया।  
श्रीमती बदामी विश्वकर्मा- इंद्रा नगर गुनेश्वर निवासी श्री रामचंद्र विश्वकर्मा की धर्मपत्नी श्रीमती बदामी विश्वकर्मा (82) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्रीमती शांति बाई निषाद- दक्षिण मिलौनीगंज निवासी श्री रिक्की लाल निषाद की धर्मपत्नी श्रीमती शांति बाई निषाद (80) का निधन हो गया। अंतिम संस्कार

करियापाथर श्मशान भूमि में किया गया।  
श्री सुक्कू लाल- रानी दुर्गावती नगर फेस 1, तिलहरी निवासी श्री सुक्कू लाल (60) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री सुखदेव प्रसाद चौधरी- भरतीपुर निवासी श्री सुखदेव प्रसाद चौधरी (67) का निधन हो गया। अंतिम संस्कार करियापाथर श्मशान भूमि में किया गया।  
श्रीमती राधा शेष मोह- नव आदर्श कॉलोनी गढ़ा निवासी श्री शेष शंकर मोह की धर्मपत्नी श्रीमती राधा शेष मोह (92) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री अजय राजपूत- फूटाताल निवासी श्री छोटे सिंह राजपूत के पुत्र श्री अजय राजपूत का निधन हो गया। अंतिम संस्कार करियापाथर श्मशान भूमि में किया गया।  
श्री भूरा कोल- कुठला थाना के पास कटनी निवासी श्री राम सिजावन कोल के पुत्र भूरा कोल (37) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री दीनदयाल चौधरी- छुई खदान श्यामा प्रसाद मुखर्जी वार्ड निवासी श्री दीनदयाल चौधरी (55) का निधन हो गया।

अंतिम संस्कार करियापाथर श्मशान भूमि में किया गया।  
श्रीमती वीना सिंह चौहान- जवाहर नगर अधरताल निवासी श्री जीएस चौहान की धर्मपत्नी श्रीमती वीना सिंह चौहान (74) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्रीमती पुष्पा ठाकुर- विजय नगर सनातन चौक के पास निवासी श्री आरएस ठाकुर की धर्मपत्नी श्रीमती पुष्पा ठाकुर (70) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री मनोज यादव- रामपुर यादव मोहल्ला निवासी श्री मनोज यादव (55) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री बाबादीन जाटव- रतन नगर इंद्रा बस्ती गुणेश्वर निवासी श्री बाबादीन जाटव (86) का निधन हो गया। अंतिम संस्कार गौरीघाट मुक्तिधाम में किया गया।

गया। अंतिम संस्कार गौरीघाट मुक्तिधाम में संपन्न हुआ।  
श्रीमती रंजना केवट- रामपुर पटेल मोहल्ला निवासी श्री राजेश केवट की धर्मपत्नी श्रीमती रंजना केवट (42) का निधन हो गया। अंतिम संस्कार गौरीघाट मुक्तिधाम में किया गया।  
श्री सुनील कोरी- गोहलपुर गुरुद्वारा के पास निवासी श्री विजय कोरी के पुत्र श्री सुनील कोरी (37) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री महेश चंद्र यादव- कजरवारा निवासी श्री महेश चंद्र यादव (47) का निधन हो गया। अंतिम संस्कार गौरीघाट मुक्तिधाम में किया गया।  
श्रीमती मानवती शुक्ला- अम्बेडकर कॉलोनी अधरताल निवासी श्री सुरेश प्रसाद शुक्ला की धर्मपत्नी श्रीमती मानवती शुक्ला (85) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि निजी/शेकर/उत्तरावन, एगड़ी रम, पुष्पतिवि संबंधी संदेश प्रकाशित कराने के लिए  
फिक्स राइटिंग- 1xx से.मी. ब्रैकट/काईट 300/-  
फिक्स राइटिंग- 1xx से.मी. रेगिमी 400/-  
फिक्स राइटिंग- 1xx से.मी. रेगिमी 1100/-  
सम्पर्क करें: विशालन निगम-9303408294, 9407362160

## भारत-जर्मनी के बीच 4 ऐतिहासिक समझौते, डिफेंस और सेमीकंडक्टर पर बनी बात

एजेसी ► अहमदाबाद  
प्रधानमंत्री नरेंद्र मोदी और जर्मन चांसलर फ्रेडरिक मर्ज ने सोमवार को गुजरात के गांधीनगर में द्विपक्षीय वार्ता की, जिसमें दोनों नेताओं ने भारत-जर्मनी रणनीतिक साझेदारी को नई ऊंचाइयों पर ले जाने का संकल्प लिया। जर्मन चांसलर मर्ज की भारत की पहली आधिकारिक यात्रा है, जो दोनों देशों के बीच राजनयिक संबंधों के 75 सालों और रणनीतिक साझेदारी के 25 साल पूरे होने के विशेष मौके पर हुई। दोनों नेताओं ने संयुक्त बयान जारी करते हुए कई महत्वपूर्ण समझौतों पर हस्ताक्षर किए, जिनमें रक्षा, अर्थव्यवस्था, तकनीक और शिक्षा क्षेत्र प्रमुख हैं। पीएम

मोदी ने संयुक्त प्रेस कॉन्फ्रेंस में कहा, भारत और जर्मनी जैसे देशों की अर्थव्यवस्थाओं के बीच करीबी सहयोग न केवल दोनों राष्ट्रों के लिए, बल्कि पूरी मानवता के लिए महत्वपूर्ण है। हमने आर्थिक साझेदारी को 'लिमिटेस' बनाने का फैसला किया है, जिसमें रक्षा, स्पेस और क्रिटिकल टेक्नोलॉजी जैसे रणनीतिक क्षेत्र शामिल हैं। पीएम मोदी ने सोशल मीडिया प्लेटफॉर्म एक्स पर लिखा, अहमदाबाद में चांसलर फ्रेडरिक मर्ज की मेजबानी करना हमारे लिए खुशी की बात थी। उनकी यात्रा से भारत-जर्मनी संबंधों को नई गति मिली है, क्योंकि हम अपनी रणनीतिक साझेदारी के 25 साल और राजनयिक संबंधों के 75 साल पूरे कर रहे हैं।



**रक्षा अर्थव्यवस्था तकनीक के क्षेत्र में हुई बात**

**भारत-जर्मनी संबंधों को मिली नई गति-पीएम मोदी**

**आतंकी घटनाओं की कड़ी निंदा**



उन्होंने 22 अप्रैल 2025 को पहलगाव, जम्मू और कश्मीर में हुए आतंकवादी हमले और 10 नवंबर 2025 को दिल्ली में हुई आतंकी घटना की कड़ी निंदा की। उन्होंने आतंकवादियों और आतंकवादी संगठनों के खिलाफ सहयोग को मजबूत करने का संकल्प लिया, जिसमें संयुक्त राष्ट्र 1267 प्रतिबंध समिति में सूचीबद्ध लोग भी शामिल हैं।

**आतंकी ठिकानों के ढांचे को खत्म करने का आह्वान**

दोनों पक्षों ने सभी देशों से अंतरराष्ट्रीय कानून के अनुसार आतंकवादी सुरक्षित ठिकानों और बुनियादी ढांचे को खत्म करने के साथ-साथ आतंकवादी नेटवर्क और वित्तपोषण को बाधित करने की दिशा में काम जारी रखने का भी आह्वान किया। नेताओं ने आपसी कानूनी सहायता संधि के अनुसमर्थन का स्वागत किया और आतंकवाद विरोधी संयुक्त कार्य समूह के तहत हुई प्रगति पर ध्यान दिया।

**दोनों देशों के बीच कितना व्यापार**

भारत और जर्मनी के बीच द्विपक्षीय व्यापार लगभग 50 अरब यूरो (करीब 5.27 लाख करोड़ रुपये) का है। भारत की 1.4 अरब की विशाल आबादी जर्मन निर्यातकों के लिए विकास के बड़े अवसर प्रदान करती है। जर्मनी ट्रेड एंड इन्वेस्ट नामक सरकारी एजेंसी के फ्लोरियन वेंके ने कहा कि जर्मन विदेशी व्यापार विकास के अवसरों वाले बाजारों की तलाश कर रहा है और भारत बिल्कुल वैसा ही बाजार है।

**चीन की कमी भारत से पूरी**

जर्मनी पहले चीन को काफी एक्सपोर्ट करता रहा है। लेकिन पिछले कुछ सालों में स्थिति बदली है। जर्मनी की चीन में बिक्री कम हो गई है। वहीं जर्मन कंपनियों को विभिन्न उद्योगों में चीनी प्रतिद्वंद्वियों से कड़ी प्रतिस्पर्धा का सामना करना पड़ रहा है। बर्लिन और बीजिंग के बीच संबंध भी तनावपूर्ण हो गए हैं, क्योंकि चीन ने सेमीकंडक्टर और कुछ दुर्लभ पृथ्वी तत्वों की आपूर्ति बंद लगा दिया है। ऐसे में जर्मनी के लिए अब भारत महत्वपूर्ण बन गया है।

## स्वर्ण संक्षेप

**मस्क को झटका, मलेशिया ने भी बंद किया ग्रीक**

न्यूयॉर्क। अरबपति एलन मस्क को बड़ा झटका लगा है। वजह ये है कि दक्षिण-पूर्व एशियाई देशों, मलेशिया और इंडोनेशिया ने अपने यहां ग्रीक एआई चैटबॉट को पूरी तरह ब्लॉक कर दिया है। अधिकारियों के अनुसार, इस टूल का इस्तेमाल महिलाओं और नाबालिगों की अश्लील, गैर-सहमति वाली और एडिटेड तस्वीरें बनाने में किया जा रहा था, जो गंभीर चिंता का विषय है। ग्रीक का इस्तेमाल वेबसाइट और एप से किया जा सकता है, लेकिन इसे सोशल मीडिया प्लेटफॉर्म एक्स पर भी ब्लॉक किया जा सकता है।

**विश्व स्तर पर भारत की आवाज जरूरी: जुआन**

नई दिल्ली। भारत में चिली के राजदूत जुआन अंगुलो ने कहा कि हमें लगता है कि भारत जैसे देशों की अंतरराष्ट्रीय स्तर पर मजबूत आवाज बेहद जरूरी है। उन्होंने कहा कि भारत एक बढ़ता हुआ देश है, यह दक्षिण का देश है। अंतरराष्ट्रीय स्तर पर भारत के शब्दों का वजन महत्वपूर्ण होता जा रहा है। अंतरराष्ट्रीय नेताओं के भारत आने से जी20 में भारत का नेतृत्व बहुत जरूरी हो गया था। संयुक्त राष्ट्र में भारत की स्थायी सदस्यता की मांग का अब तक कई देशों ने समर्थन किया है।

**जीपीएनए का काम भारत की सहायता से शुरू हुआ**

कोलंबो। चक्रवात से प्रभावित श्रीलंका में भारत की सहायता से उत्तरी रेलवे ट्रेक की मरम्मत का काम शुरू हो गया। अधिकारियों ने सोमवार को यह जानकारी दी। भारत ने महावा जंक्शन से ओमानथाई तक चक्रवात से क्षतिग्रस्त उत्तरी रेलवे लाइन के पूर्ण पुनर्निर्माण के लिए पूरी सहायता देने का आश्वासन दिया है। भारत ने पुनर्निर्माण सहायता और संपर्क बहाल करने के लिए 28 नवंबर को 'ऑपरेशन सागर बंधु' शुरू किया था। परिवहन मंत्रालय ने बताया कि काम शुरू किया है।

# सर्जियो गोर ने नई दिल्ली में पदभार संभालने के बाद संबोधन दिया भारत पर जताया भरोसा बोले-डील पर करेंगे बात, राष्ट्रपति ट्रंप भी अगले साल आएंगे

राजदूत बोले- दोस्ती पक्की है आज मंगलवार को दूरभाष पर इसलिये मतभेद सुलझ जाएंगे चर्चा करेंगे दोनों देश

**गोर को भारत का राजदूत चुनने में 7 महीने लिए**

एजेसी ► नई दिल्ली  
भारत में अमेरिका के नए राजदूत सर्जियो गोर ने सोमवार को नई दिल्ली में पदभार संभाला। उन्होंने कहा कि अमेरिका के लिए भारत से ज्यादा जरूरी कोई देश नहीं है। उन्होंने ट्रेड डील को लेकर कहा कि आज यानी मंगलवार को दोनों देशों के अधिकारियों के बीच इसे लेकर फोन पर बात होने वाली है। अमेरिकी राजदूत ने राष्ट्रपति ट्रंप और प्रधानमंत्री मोदी की दोस्ती को अस्सी बताया। उन्होंने कहा कि सच्चे दोस्त असहमत हो सकते हैं, लेकिन अंत में हमेशा अपने मतभेदों को सुलझा लेते हैं। गोर ने उम्मीद जताई है कि अमेरिकी राष्ट्रपति डोनाल्ड ट्रंप अगले एक से दो साल में भारत का दौरा कर सकते हैं।



राजदूत सर्जियो गोर

अमेरिकी राजदूत सर्जियो गोर के इस बयान के बाद शेर बजाज में जबरदस्त तेजी आ गई। निपटी 25473 के निचले स्तर से उछलकर 25740 तक पहुंच गया। यह रिकवरी इसलिए भी आई है कि लगातार 6 दिनों तक जोरदार गिरावट के बाद एक तेजी की संभावना जताई जा रही थी। मार्केट एक्सपर्ट जिगर पटेल ने कहा है कि निपटी के लिए नीचे की ओर 25400 से 25500 का लेवल अहम है, जबकि ऊपर की ओर 25600-25700 अहम रेंजस्टैंस हैं। इससे माना जा रहा है कि रिस्ते ठीक हैं।

अपने पहले संबोधन की शुरुआत गोर ने 'नमस्ते' के साथ की और कहा कि भारत में अमेरिकी राजदूत होना उनके लिए गर्व की बात है। उन्होंने भारत को एक असाधारण राष्ट्र बताया और यहां काम करने को सम्मान की बात कहा। अमेरिकी राजदूत ने कहा कि कई लोग उनसे ट्रेड डील पर अपडेट पूछ रहे थे। उन्होंने साफ किया कि दोनों पक्ष लगातार संपर्क में हैं और बातचीत आगे बढ़ रही है। भारत दुनिया का सबसे बड़ा देश है, इसलिए यह प्रक्रिया आसान नहीं है, लेकिन दोनों देश इसे पूरा करने के लिए कोशिश कर रहे हैं। गोर ने कहा कि ट्रेड भारत-अमेरिका रिश्तों का अहम हिस्सा है, लेकिन सहयोग केवल व्यापार तक सीमित नहीं है। दोनों देश सुरक्षा, काउंटर-टेररिज्म, ऊर्जा, टेक्नोलॉजी, शिक्षा और स्वास्थ्य जैसे महत्वपूर्ण क्षेत्रों में भी मिलकर काम कर रहे हैं।

**ट्रेड डील और कूटनीति का नया पैमाना**

लंबे वक्त से इंतजार की जा रही ट्रेड डील पर अपडेट देते हुए राजदूत ने कहा कि दोनों पक्ष सक्रिय रूप से जुड़े हुए हैं। उन्होंने बताया कि आज इस पर अगली महत्वपूर्ण कॉल होगी। सर्जियो गोर ने बताया कि उन्होंने राष्ट्रपति ट्रंप से बात की थी। उन्होंने ट्रंप और पीएम मोदी की दोस्ती का जिक्र किया। गोर ने कहा कि 2013 के बाद यह उनकी पहली भारत यात्रा है। उन्होंने बताया कि ट्रंप के राष्ट्रपति बनने के बाद उन्होंने हजारों संघीय नियुक्तियों की जिम्मेदारी संभाली थी। इससे पहले राष्ट्रपति डोनाल्ड ट्रंप भी संभावनाओं पर बात कर चुके हैं।



राष्ट्रपति ट्रंप

**डेनमार्क को कोई प्रस्ताव नहीं दिया लेकिन ग्रीनलैंड पर डील होना चाहिए**

एजेसी ► नई दिल्ली  
अमेरिकी राष्ट्रपति डोनाल्ड ट्रंप ने एक बार फिर ग्रीनलैंड को हासिल करने की बात कही है। डेनमार्क की भूमिका को खारिज करते हुए उन्होंने चेतावनी दी है कि आर्कटिक द्वीप पर रूस या चीन का प्रभाव हो सकता है। जब ट्रंप से पूछा गया कि क्या उन्होंने ग्रीनलैंड या डेनमार्क को कोई ठोस प्रस्ताव दिया है, तो उन्होंने जवाब दिया, मैंने ऐसा नहीं किया है, लेकिन ग्रीनलैंड को यह डील करनी चाहिए क्योंकि ग्रीनलैंड नहीं चाहता कि रूस या चीन इस पर कब्जा करें। पत्रकारों से बात करते हुए ट्रंप ने दावा किया कि ग्रीनलैंड को डील करनी चाहिए क्योंकि उसकी मौजूदा सुरक्षा बहुत कम है। उन्होंने कहा, क्या आप जानते हैं कि उनकी रक्षा रणनीति क्या है? इसी बीच आपके पास रूसी डिस्ट्रॉयर और सबमरीन और चीन के डिस्ट्रॉयर और सबमरीन सब जगह हैं। हम ऐसा नहीं होने देंगे। अगर इससे नाटो पर असर पड़ता है, तो नाटो पर असर पड़ेगा, लेकिन आप जानते हैं कि उन्हें हमारी जरूरत हमसे ज्यादा है। ट्रंप की यह टिप्पणी ऐसे समय में आई है जब यूनाइटेड किंगडम और जर्मनी कथित तौर पर ग्रीनलैंड में आर्कटिक सुरक्षा के लिए एक संयुक्त नाटो मिशन की योजनाओं पर चर्चा कर रहे हैं।

## ट्रंप ने फिर दोहराई ग्रीनलैंड पर कब्जे की बात बोले- नाटो को ज्यादा जरूरत अमेरिका की



**रुबियो को क्यूबा का राष्ट्रपति बनाएंगे ट्रंप**

अमेरिकी राष्ट्रपति डोनाल्ड ट्रंप ने तीखी बयानबाजी करते हुए क्यूबा पर हमले के संकेत दिए हैं। ट्रंप ने क्यूबा को धमकते हुए डील फाइल करने या नतीजे गुप्त करने के लिए तैयार रहने के लिए कहा है। इतना ही नहीं ट्रंप ने अपने विदेश मंत्री रुबियो को क्यूबा का राष्ट्रपति बनाने को 'अच्छा विचार' बताकर नया विवाद भी पैदा कर दिया है। ट्रंप का यह बयान उनकी ओर से बुनिया के कई देशों को भी जा रही धमकियों की कड़ी में आया है। अमेरिका हाल ही में वेनेजुएला में हमला कर चुका है। ट्रंप ने ईरान और ग्रीनलैंड पर अटैक की बात भी कही है। डोनाल्ड ट्रंप ने क्यूबा से कहा है कि डील में ज्यादा देर करना उनके लिए बुरा साबित होगा। ट्रंप ने चेतावनी भी दी है कि क्यूबा को वेनेजुएला से तेल और पैसे का प्लॉ अब बंद हो जाएगा।

## जम गया गुलमर्ग का द्रंग झरना

श्रीनगर। जनवरी की शुरुआत से ही जम्मू कश्मीर के अलग-अलग इलाकों में सर्दी बढ़ती जा रही है। कई जगहों पर तापमान शून्य से नीचे दर्ज किया गया है, लेकिन हाइ कपा देने वाली सर्दी में भी पर्यटकों का उत्साह कम होने का नाम नहीं ले रहा है। श्रीनगर, पहलगाव, गुलमर्ग और सोनमर्ग में पर्यटक सुंदर वादियों का मजा ले रहे हैं। इसी बीच बारामूला जिले के उत्तरी भाग में द्रंग झरना तापमान गिरने की वजह से जम गया है और इस मनमोहन दृश्य को देखने के लिए पर्यटकों की भारी भीड़ देखी।



## परीक्षण के दौरान एक मूविंग टारगेट पर लगा सटीक निशाना

# टैंक को खोजकर ध्वस्त करने वाली मिसाइल का परीक्षण सफल

एजेसी ► नई दिल्ली  
भारत की रक्षा तकनीक में एक और बड़ी उपलब्धि। रक्षा अनुसंधान एवं विकास संगठन (डीआरडीओ) ने रविवार को महाराष्ट्र के अहिल्या नगर के केके रेंज में मैन पोर्टेबल एंटी-टैंक गाइडेड मिसाइल का सफल फ्लाइंग टेस्ट किया। यह मिसाइल टॉप अटैक मोड में चलते हुए टारगेट (मूविंग टैंक) को मारने में पूरी तरह सफल रही। यह भारत की सेना के लिए एक महत्वपूर्ण कदम है, क्योंकि यह आधुनिक मुख्य युद्ध टैंकों को आसानी से नष्ट कर सकती है। यह एक मिसाइल तीसरी पीढ़ी की फायर एंड फॉरगेट मिसाइल है। इसका मतलब है कि सैनिक मिसाइल छोड़ने के बाद उसे गाइड नहीं करना पड़ता-मिसाइल खुद ही लक्ष्य को ढूंढकर भारती है। यह मिसाइल बहुत हल्की है, जिसे एक सैनिक आसानी से कंधे पर उठाकर ले जा सकता है।



सटीक निशाना

**ये हैं मुख्य विशेषताएं**

- **टॉप अटैक मोड:** मिसाइल टैंक के ऊपर से (टॉप) हमला करती है, जहां टैंक की सबसे कमजोर जगह होती है (टैंक का ऊपरी हिस्सा पतला होता है)।
- **इमेजिंग इन्फ्रारेड होमिंग सीकर:** दिन और रात दोनों में काम करती है, यह थर्मल इमेजिंग से टारगेट को देखती है।
- **डैम वॉरिड:** दो विस्फोटक हेड्स-पहला टैंक के रिफ्लिक्टिव आर्मेड को तोड़ता है, दूसरा मुख्य बॉडी को नष्ट करता है। आधुनिक टैंकों को भी हरा सकती है।
- **ऑन इलवेटिक कंट्रोल सिस्टम:** बहुत तेज और सटीक।
- **उच्च प्रदर्शन साइडिंग सिस्टम:** सैनिक को टारगेट साफ दिखाई देता है।
- **प्रोपल्शन सिस्टम:** तेज और दूर तक मार करने में सक्षम।
- **लॉन्ग तरीका:** ट्राइपॉड (तीन पैरों वाला स्टैंड) या सैन्य वाहन से लॉन्च की जा सकती है।

**मिसाइल बनाने में योगदान**

- रिसर्च सेंटर इम्पूरत (आरसीआई), हैदराबाद - सीकर और गाइडेड
- टर्मिनल बैलिस्टिक्स रिसर्च लेबोरेटरी, चंडीगढ़ - वॉरहेड टैस्टिंग
- हाई एनर्जी मेटैरियल्स रिसर्च लेबोरेटरी, पुणे - विस्फोटक सामग्री
- इस्ट्रूमेंट्स रिसर्च एंड डेवलपमेंट एस्टेब्लिशमेंट, देहरादून - साइडिंग सिस्टम

**रक्षा मंत्री ने दी बधाई**

रक्षा मंत्री राजनारायण सिंह ने डीआरडीओ, इंडस्ट्री और पार्टनर्स को बधाई दी। उन्होंने कहा कि यह सफल परीक्षण हथियार प्रणाली को भारतीय सेना में शामिल करने की दिशा में एक बड़ा कदम है।

**ऑस्ट्रेलिया सरकार ने भारत, नेपाल, बांग्लादेश और भूटान के छात्रों के लिए वीजा नियमों को सख्त करते हुए उन्हें 'हाई रिस्क' कैटेगरी में डाल दिया है। इन देशों को अब 'एविडेंस लेवल-2' से हटाकर 'लेवल-3' में रखा गया है, जिसका सीधा अर्थ है कि अब छात्रों को अधिक दस्तावेजों से सजुत होने और उनकी गहन जांच की जाएगी। इस बदलाव के तहत, भारतीय छात्रों के बैंक स्टेटमेंट्स का मैनुअल वॉरिफिकेशन होगा और उनकी शैक्षणिक पृष्ठभूमि की बारीकी से जांच की जाएगी। साथ ही, अंग्रेजी भाषा की दक्षता के लिए अतिरिक्त**



प्रमाण मांगे जा सकते हैं और वीजा अधिकारियों को संस्थानों से सीधे संपर्क करने का अधिकार होगा। यह कदम विशेष रूप से फर्जी वित्तीय और शैक्षणिक दस्तावेजों के बढ़ते मामलों को देखते हुए उठाया गया है। ऑस्ट्रेलिया में वर्तमान में लगभग 1.4 लाख भारतीय छात्र पढ़ रहे हैं, जो कुल अंतरराष्ट्रीय छात्रों का एक बड़ा हिस्सा हैं। अमेरिका, यूके और कनाडा द्वारा विदेशी छात्रों के लिए नियम कड़े करने के बाद ऑस्ट्रेलिया में आवेदनों की संख्या बढ़ी है।

# राज ठाकरे की चुनौती पर भाजपा नेता अन्नामलाई बोले मुंबई आऊंगा, मेरे पैर काटकर दिखाओ, मैं ऐसी धमकियों से नहीं डरता

एजेंसी ►► वेबनई / मुंबई  
भाजपा नेता के. अन्नामलाई ने राज ठाकरे के रसमलाई वाले बयान पर पलटवार करते हुए मुंबई आने की चुनौती कबूल कर ली है। राज ठाकरे ने रविवार को एक जनसभा में उन्हें मुंबई में घुसने की चुनौती दी थी। राज ठाकरे ने अन्नामलाई को लुंगी पुगी, रसमलाई बोलकर मजाक उड़ाते हुए मुंबई आने पर पैर काटने की धमकी दी थी। सोमवार को चेन्नई में प्रेस कॉन्फ्रेंस करते हुए अन्नामलाई ने कहा कि मुंबई आऊंगा, मेरे पैर काटकर दिखाओ मैं ऐसे धमकियों से नहीं डरता।

अन्नामलाई ने कहा कि आदित्य ठाकरे और राज ठाकरे मुझे धमकी देने वाले कौन होते हैं? मुझे किसान का बेटा होने पर गर्व है। उन्होंने सिर्फ मुझे गाली देने के लिए मीटिंग रखी है। मुझे नहीं पता कि मैं इतना महत्वपूर्ण हो गया हूँ

## किसान का बेटा होने पर गर्व



राज ठाकरे और भाजपा नेता के. अन्नामलाई

अन्नामलाई ने कहा कि कुछ लोगों ने कहा है कि अगर मैं मुंबई आया तो वे मेरे पैर काट देंगे। मैं मुंबई आऊंगा। मेरे पैर काटकर दिखाओ। अगर मैं ऐसी धमकियों से डरता, तो अपने गांव में ही रहता। उन्होंने कहा कि आदित्य ठाकरे और राज ठाकरे मुझे धमकी देने वाले कौन होते हैं? मुझे किसान का बेटा होने पर गर्व है। उन्होंने सिर्फ मुझे गाली देने के लिए मीटिंग रखी है। मुझे नहीं पता कि मैं इतना महत्वपूर्ण हो गया हूँ।

**ये लोग नासमझ**  
तमिलनाडु भाजपा के पूर्व अध्यक्ष ने कहा कि अगर मैं कहता हूँ कि कामराज भारत के सबसे महान नेताओं में से एक हूँ, तो क्या इसका मतलब है कि वह अब तमिल नहीं रहे? अगर मैं कहता हूँ कि मुंबई एक विश्वस्तरीय शहर है, तो क्या इसका मतलब है कि इसे महाराष्ट्र के लोगों ने नहीं बनाया? ये लोग बस नासमझ हैं।

**लात मारकर बाहर निकाल दंगे**  
रैली के दौरान, राज ठाकरे ने कहा कि अगर बिहार और यूपी के लोग हिंदी थोपने की कोशिश करेंगे तो वह उन्हें महाराष्ट्र से 'लात मारकर' बाहर निकाल देंगे। यूपी और बिहार के लोगों को समझना चाहिए कि हिंदी आपकी भाषा नहीं है।

## सीएम फडणवीस ने अजित पवार पर साधा निशाना कहा- जीत मिले या हार, अपराधी जाएंगे जेल



अजित पवार द्वारा भाजपा पर की गई टिप्पणी के बाद अब सीएम देवेंद्र फडणवीस ने कड़ा जवाब दिया है। पुणे में फडणवीस ने राष्ट्रवादी कांग्रेस (अजित पवार गुट) पर गंभीर आरोप लगाते हुए कहा कि अपराध के खिलाफ बोलने वाले ही अगर अपराधियों को टिकट देंगे, तो इसका कोई औचित्य नहीं रह जाता।

## आपराधिक पृष्ठभूमि वालों को टिकट क्यों?

सीएम ने कहा कि पुणे में आपराधिक पृष्ठभूमि वाले लोगों को उम्मीदवार के तौर पर टिकट देना क्यों जरूरी था? जिन लोगों ने अपराधों को समर्थन करने की बात कही थी वही लोग अब अपराधियों को टिकट दे रहे हैं और उनके सपोर्ट में बोल भी रहे हैं। मैं साफ कर देना चाहता हूँ कि अगर कोई अपराधी चुनाव जीत भी जाता है, तो उसकी जगह नगर निगम में नहीं होगी, जेल में होगी।

## खबर संक्षेप

**सम्मान के साथ तमांग का होगा अंतिम संस्कार**  
दार्जिलिंग। रियलिटी शो में जीत के बाद कोलकाता पुलिस के सिपाही से राष्ट्रीय स्तर पर पहचान बनाने वाले गायक-अभिनेता प्रशांत तमांग का पार्थिव शरीर सोमवार को दार्जिलिंग स्थित उनके आवास लाया गया और इस दौरान पूरे क्षेत्र में शोक का माहौल रहा। तमांग का रविवार को दिल्ली में दिल का दौरा पड़ने से निधन हो गया था।

## जस्टिस पॉल होंगे हाई कोर्ट के मुख्य न्यायाधीश

नई दिल्ली। सुप्रीम कोर्ट कॉलेजियम ने जस्टिस सुजाय पॉल को कोलकाता हाईकोर्ट का मुख्य न्यायाधीश नियुक्त करने की सिफारिश की है। 9 जनवरी, आयोजित कॉलेजियम की बैठक में इस प्रस्ताव को अंतिम रूप दिया गया। वर्तमान में वे कोलकाता हाईकोर्ट में ही कार्यवाहक मुख्य न्यायाधीशके रूप में अपनी सेवाएं दे रहे हैं।

## लुधियाना में ड्रम में कटा सिर मिला, दो गिरफ्तार

लुधियाना। जालंधर बाइपास के पास एक खाली फ्लॉट में सफेद प्लास्टिक के ड्रम और बोरे में युवक की कटी हुई लाश मिली। मृतक 35 वर्षीय दिवेंद्र कुमार लुधियाना की भारती कॉलोनी का रहने वाला था। पुलिस ने मृतक के दोस्त शमशेर सिंह और उसकी पत्नी कुलदीप कोर को गिरफ्तार कर पूछताछ कर रही है।

## कथावाचक श्रीकृष्ण शुभम की ट्रेन में मौत

चक्रधरपुर। कुर्ला एक्सप्रेस में यात्रा के दौरान छत्तीसगढ़ के कथावाचक भागवताचार्य श्री कृष्ण शुभम महाराज की मौत चलती ट्रेन में शौचालय के दरवाजे के सामने गिरने से हो गई। वे 31 साल के एक युवा कथावाचक के रूप में प्रसिद्ध थे और वह छत्तीसगढ़ के राजानंदगांव के निवासी थे।

## जेएनयू में उपराष्ट्रपति की युवाओं से अपील

एजेंसी ►► नई दिल्ली  
उपराष्ट्रपति सोपी राधाकृष्णन ने सोमवार को जवाहरलाल नेहरू विश्वविद्यालय (जेएनयू) के 9वें दीक्षांत समारोह में शामिल हुए। छात्रों को संबोधित करते हुए उन्होंने कहा कि वाद-विवाद, चर्चा, असहमति और यहां तक कि टकराव भी एक स्वस्थ लोकतंत्र के अनिवार्य तत्व हैं। इन प्रक्रियाओं का अंततः किसी निष्कर्ष तक पहुंचना आवश्यक है। एक बार निर्णय हो जाने के बाद, उसके प्रभावी क्रियान्वयन हेतु सामूहिक सहयोग अनिवार्य है जिससे प्रशासन सुचारु और प्रभावी ढंग से संचालित हो सके।

## चुनाव आयुक्तों को कानूनी कार्रवाई से आजीवन छूट को कांग्रेस की चुनौती

# सीजेआई बोले- जांच करेंगे, केंद्र व ईसी को सुप्रीम कोर्ट ने भेजा नोटिस

विपक्ष का आरोप संविधान पीठ के आदेश के विरुद्ध नया बिल लाए  
चुनाव आयुक्त की नियुक्ति से जुड़े कानून में एक प्रावधान जोड़ा गया था, जिसके तहत अगर चुनाव कराते समय या उससे जुड़े किसी फैसले में कोई गलती या विवाद होता है, तो मुख्य चुनाव आयुक्त और अन्य चुनाव आयुक्तों पर निजी तौर पर केस नहीं किया जा सकेगा। यह सुरक्षा उनके पूरे जीवन तक लागू रहेगी

## एजेंसी ►► नई दिल्ली

कांग्रेस नेता जया ठाकुर की याचिका पर सुप्रीम कोर्ट ने सोमवार को केंद्र सरकार और चुनाव आयोग को नोटिस जारी किया है। यह नोटिस उस याचिका पर दिया गया है, जिसमें मुख्य चुनाव आयुक्त और चुनाव आयुक्तों को कानूनी कार्रवाई से आजीवन छूट देने वाले कानून को चुनौती दी गई है।

याचिका पर सीजेआई सुर्यकांत की बेंच ने कहा कि वह इस कानून की जांच करना चाहती है। कांग्रेस नेता जया ठाकुर की याचिका में कहा गया कि यह प्रावधान मुख्य चुनाव आयुक्त और चुनाव आयुक्तों को उनके कामकाज से जुड़े मामलों में पूरी जिदगी के लिए नागरिक और अपराधिक कार्रवाई से बचाव देता है। ऐसी सुरक्षा संविधान बनाने वालों ने न्यायाधीशों को भी नहीं दी थी। इसलिए संसद ऐसा संरक्षण नहीं दे सकती, जो संविधान में दूसरे बड़े पदों पर बैठे लोगों को नहीं मिला।

## चुनाव आयुक्तों की नियुक्ति से जुड़े 2023 के कानून से जुड़ा है मामला



याचिकाकर्ता कांग्रेस की जया ठाकुर व सुप्रीम कोर्ट

**नियुक्ति में सीजेआई को शामिल करना**  
2 मार्च 2023 को सीईसी और ईसी की नियुक्ति पर सुप्रीम कोर्ट ने अपने फैसले में कहा कि चुनाव आयुक्तों की नियुक्ति एक पैनल करेगा। इसमें पीएम, लोकसभा में नेता प्रतिपक्ष और सीजेआई भी शामिल होंगे। इससे पहले सिर्फ केंद्र सरकार इनका चयन करती थी। यह पैनल सीईसी और ईसी के नामों की सिफारिश राष्ट्रपति से करेगा। इसके बाद राष्ट्रपति मुहर लगाएंगे। तब जाकर उनकी नियुक्ति हो पाएगी। कोर्ट ने यह भी कहा कि यह प्रक्रिया तब तक लागू रहेगी, जब तक संसद चुनाव आयुक्तों की नियुक्ति को लेकर कोई कानून नहीं बना लेती।

## नए बिल में सीजेआई बाहर

केंद्र सरकार सीईसी और ईसी की नियुक्ति, सेवा, शर्तें और अवधि से जुड़ा नया बिल लेकर आई। इसके तहत चुनाव आयुक्तों की नियुक्ति तीन सदस्यों का पैनल करेगा। इसमें पीएम, लोकसभा में विपक्ष का नेता और एक कैबिनेट मंत्री शामिल होंगे। पैनल से सीजेआई को बाहर रखा गया। 21 दिसंबर 2023 को शीतकालीन सत्र के दौरान यह बिल संसद के दोनों सदनों में पास हो गया। विपक्षी दलों का कहना था कि सरकार सुप्रीम कोर्ट की संविधान पीठ के आदेश के खिलाफ बिल लाकर उसे कमजोर कर रही है। मामला सुप्रीम कोर्ट पहुंचा। तत्कालीन चीफ जस्टिस संजीव खन्ना ने इस मामले की सुनवाई से खुद को अलग किया।

## सुप्रीम कोर्ट के फैसले का उल्लंघन

कांग्रेस कार्यकर्ता जया ठाकुर ने अपनी याचिका में आरोप लगाया है कि धारा 7 और 8 स्वतंत्र और निष्पक्ष चुनाव के सिद्धांत का उल्लंघन है क्योंकि यह चुनाव आयोग के सदस्यों की नियुक्ति के लिए स्वतंत्र तंत्र प्रदान नहीं करता है। याचिका में कहा गया है कि यह कानून सुप्रीम कोर्ट के मार्च 2023 के फैसले को पलटने के लिए बनाया गया, जिसने सीईसी और ईसी को एकतरफा नियुक्त करने की केंद्र सरकार की शक्तियां छीन ली थीं। यह वो प्रथा है जो देश की आजादी के बाद से चली आ रही है।

## आयुक्तों की संख्या तय नहीं

चुनाव आयुक्त कितने हो सकते हैं, इसे लेकर संविधान में कोई संख्या तय नहीं की गई है। संविधान का अनुच्छेद 324 (2) कहता है कि चुनाव आयोग में मुख्य चुनाव आयुक्त और अन्य चुनाव आयुक्त हो सकते हैं। यह राष्ट्रपति पर निर्भर करता है कि इनकी संख्या कितनी होगी। आजादी के बाद देश में चुनाव आयोग में सिर्फ एक चुनाव आयुक्त होता था।

## चुनाव आयोग पर ममता के गंभीर आरोप कहा- 20 वर्षों के वैधानिक सुधार की अनदेखी कर रहा

# ईडी की सुप्रीम कोर्ट से सीएम ममता के खिलाफ सीबीआई जांच की मांग



चुनाव आयोग व सीएम ममता बेनर्जी

## एजेंसी ►► कोलकाता

पश्चिम बंगाल की सीएम ममता बेनर्जी ने चुनाव आयोग पर एक बार फिर गंभीर आरोप लगाए हैं। उन्होंने कहा कि आयोग अपने ही 20 वर्षों के वैधानिक सुधारों की अनदेखी कर रहा है, जिससे मतदाताओं को अपनी पहचान दोबारा स्थापित करने के लिए मजबूर होना पड़ रहा है। सीएम बेनर्जी ने को सोमवार को सीईसी को एक और पत्र लिखा है। यह उनका पांचवां पत्र है। इसमें उन्होंने वोटर लिस्ट के स्पेशल इंटेसिव रिवीजन (एसआईआर) प्रक्रिया में हो रही गड़बड़ियों पर चिंता जताई है। उन्होंने दावा किया कि 2002 की वोटर लिस्ट को डिजिटल बनाने के लिए एआई के इस्तेमाल से गंभीर गलतियां हुई हैं। इसकी वजह से असली वोटर्स को गलत तरीके से 'विसंगति' वाली श्रेणी में डाल दिया गया है।

## ईडी की सुप्रीम कोर्ट से सीएम ममता के खिलाफ सीबीआई जांच की मांग

प्रवर्तन निदेशालय (ईडी) ने टीएमसी के आईटी हेड प्रतीक जैन के घर छापेमारी मामले में पश्चिम बंगाल की सीएम ममता बेनर्जी और राज्य के शीर्ष पुलिस अधिकारियों के खिलाफ सुप्रीम कोर्ट में याचिका दायर की है। इन पर रेड के दौरान हस्तक्षेप करने और सबूत मिटाने का आरोप लगाया गया है। जांच एजेंसी ने इस पूरे मामले की जांच सीबीआई से कराने की मांग की है। ईडी ने आरोप लगाया कि छापेमारी के दौरान सीएम, मुख्य सचिव, डीजीपी, कोलकाता पुलिस कमिश्नर मौके पर पहुंचे और ईडी के अधिकारियों को डराया। फाइलें और इलेक्ट्रॉनिक सबूत जबरन छीन लिए गए और तलाशी नहीं करने दी गई। ईडी का कहना है कि यह पहली बार नहीं हुआ है। जब भी किसी जांच में सीएम या उनसे जुड़े लोगों के खिलाफ कोई अहम सबूत मिलने की संभावना होती है, तब उनकी सरकार और वरिष्ठ अधिकारी केंद्रीय जांच एजेंसियों के काम में दखल देते हैं।

## सुनवाई प्रक्रिया पर उठाए सवाल

सीएम ने चुनाव आयोग पर आरोप लगाया कि वह अपनी ही पुरानी प्रक्रियाओं की अनदेखी कर रहा है। उन्होंने कहा कि पिछले दो दशकों में जो सुधार हुए थे, उन्हें दरकिनार कर वोटर्स को फिर से अपनी पहचान साबित करने के लिए मजबूर किया जा रहा है। उन्होंने इसे मनमाना और संविधान की भावना के खिलाफ बताया। उन्होंने कहा कि एसआईआर के दौरान जमा किए गए दस्तावेजों को कोई रसीद नहीं दी जा रही है। उन्होंने सुनवाई प्रक्रिया को पूरी तरह मशीनी और संवेदनहीन बताया। यह प्रक्रिया मानवीय संवेदनाओं से खाली है और लोकतंत्र की नींव को कमजोर कर रही है।

## जेएनयू पर सीएम रेखा गुप्ता का बयान दंगाइयों की जमानत से देश स्तब्ध आतंकियों का किया गया समर्थन

## एजेंसी ►► नई दिल्ली

दिल्ली की सीएम रेखा गुप्ता ने कहा कि जवाहरलाल नेहरू विश्वविद्यालय (जेएनयू) में हाल ही में हुए विरोध प्रदर्शन जैसी घटनाओं से पूरा देश स्तब्ध है, जहां दंगा आरोपियों की जमानत की मांग की गई और आतंकवादियों का समर्थन किया गया। राष्ट्रीय युवा दिवस पर युवाओं को बधाई देते हुए सीएम गुप्ता ने कहा कि पूरा देश उनसे उम्मीद करता है क्योंकि राष्ट्र को प्रगति की ओर ले जाने में उनकी महत्वपूर्ण भूमिका है। उन्होंने कहा कि पूरा देश जेएनयू जैसी घटनाओं से सदमे में है जहां दंगा



सीएम रेखा गुप्ता युवाओं से मिलीं

आरोपियों की जमानत की मांग की जाती है और आतंकवादियों का समर्थन किया जाता है। देश के लिए यह दुर्भाग्यपूर्ण है कि विश्वविद्यालय में छात्र अशोभनीय नारे लगाते हैं और राष्ट्र के खिलाफ बोलते हैं। युवाओं के लिए आयोजित संवाद कार्यक्रम में उन्होंने युवाओं से मुलाकात की।

## 'लोहड़ी' त्यौहार की धूम



अमृतसर। मकर संक्रांति से एक दिन पहले लोहड़ी का पर्व मनाया जाता है। इसे खासतौर पर पंजाब, हरियाणा और दिल्ली में मनाया जाता है। इस साल 13 जनवरी को लोहड़ी का त्यौहार बड़ी धूमधाम से मनाया जाएगा। इससे पहले अमृतसर में महिलाओं ने गणपति के सम्य पूजा की। सुखी लकड़ियां जलाईं जिसमें रेवड़ी, तिल, गुड़, मूंगफली, मक्का डालकर अग्नि की सात बार परिक्का की। लोहड़ी को फसल पकने और अच्छी खेती के प्रतीक के रूप में मनाया जाता है।

## करूर भगदड़ मामले

# एक्टर विजय से 6 घंटे हुई पूछताछ फिर सीबीआई के सामने होंगे पेश

## एजेंसी ►► नई दिल्ली

करूर भगदड़ मामले में साउथ के एक्टर थलापति विजय की मुश्किलें कम होने का नाम नहीं ले रही है। सोमवार को इसी मामले में पूछताछ के लिए वह सुबह लगभग 11:30 बजे सीबीआई हेडक्वार्टर पहुंचे। 6 घंटे पूछताछ के बाद वह लगभग 06:15 बजे हेडक्वार्टर से बाहर निकले। अधिकारियों के मुताबिक उन्हें पूछताछ के लिए फिर से बुलाया जाएगा। बता दें विजय से करूर भगदड़ मामले को लेकर पूछताछ की गई। मामला 27 सितंबर 2025 का है, जब तमिलनाडु के



सीबीआई मुख्यालय में विजय

करूर में विजय की पार्टी टीवीके की एक जनसभा में भगदड़ के दौरान 41 लोगों की जान गई और 110 से अधिक लोग घायल हो गए थे। करूर भगदड़ मामले में विजय की पार्टी टीवीके के कई पदाधिकारियों से भी पूछताछ की है। सोमवार को पूछताछ की गई। मामला 27 सितंबर 2025 का है, जब तमिलनाडु के

## राष्ट्र निर्माण में सहयोग करें, शिक्षा से 'आत्मनिर्भरता' को दें बढ़ावा

## एजेंसी ►► नई दिल्ली

उपराष्ट्रपति सोपी राधाकृष्णन ने सोमवार को जवाहरलाल नेहरू विश्वविद्यालय (जेएनयू) के 9वें दीक्षांत समारोह में शामिल हुए। छात्रों को संबोधित करते हुए उन्होंने कहा कि वाद-विवाद, चर्चा, असहमति और यहां तक कि टकराव भी एक स्वस्थ लोकतंत्र के अनिवार्य तत्व हैं। इन प्रक्रियाओं का अंततः किसी निष्कर्ष तक पहुंचना आवश्यक है। एक बार निर्णय हो जाने के बाद, उसके प्रभावी क्रियान्वयन हेतु सामूहिक सहयोग अनिवार्य है जिससे प्रशासन सुचारु और प्रभावी ढंग से संचालित हो सके।

## जीवन के केंद्र में शिक्षा महत्वपूर्ण

उन्होंने कहा कि उपनिषदों और भगवद्गीता से लेकर भारतीय शास्त्रों और ग्रंथों ने सदैव समाज और नैतिक जीवन के केंद्र में शिक्षा को स्थान दिया है। उन्होंने विद्यार्थियों से अपने ज्ञान और कौशल को राष्ट्र सेवा में समर्पित करने का आह्वान किया।

## विकसित भारत विजन को करें साकार

सीपी राधाकृष्णन ने कहा कि भारत का युवा वर्ग पीएम नरेंद्र मोदी के विकसित भारत 2047 के विजन को साकार कर सकता है। उन्होंने कहा कि सच्ची शिक्षा आचरण और चरित्र का निर्माण करती है, न कि केवल उपाधियों का संचय।

## गृह मंत्री शाह का दावा केरल में शांति लेकिन मंडरा रहा है खतरा

# कहा- पीएफआई को बैन कर देश को सुरक्षित किया

## एजेंसी ►► तिरुवनंतपुरम

केंद्रीय गृहमंत्री अमित शाह ने चेतावनी देते हुए कहा कि केरल में कानून-व्यवस्था की स्थिति फिलहाल शांत दिख सकती है, लेकिन कई खतरों धीरे-धीरे उभर रहे हैं जो भविष्य में खतरनाक रूप ले सकते हैं। उन्होंने एक सम्मेलन को संबोधित करते हुए कुछ संगठनों की भूमिका पर सवाल उठाए और पूछा कि क्या वे वास्तव में लोगों को सुरक्षित रख सकते हैं। उन्होंने सवाल किया कि जो लोग सहअस्तित्व में विश्वास नहीं रखते, वे एकता कैसे सुनिश्चित कर सकते हैं? मैं केरल के लोगों से पूछना चाहता हूँ, क्या पीएफआई (पीपुलर फ्रंट ऑफ इंडिया), जमात-ए-इस्लामी जैसे संगठन और एसडीपीआई (सोशल डेमोक्रेटिक पार्टी ऑफ इंडिया) जैसी राजनीतिक पार्टियां केरल को सुरक्षित रख सकती हैं? उन्होंने कहा कि केरल की सुरक्षा केवल 'पर्दे के पीछे काम कर रहे अदृश्य खतरों' की पहचान करके ही सुनिश्चित की जा सकती है। ऐसे संगठनों पर एक्शन की जरूरत है।



तिरुवनंतपुरम में केंद्रीय गृह मंत्री अमित शाह

पर्दे के पीछे काम कर रहे अदृश्य खतरों को पहचानें

विकसित केरल के साथ सुरक्षित केरल भी जरूरी

खतरों को खत्म करना सरकार की जिम्मेदारी

## 'रेमिटेस' आधारित अर्थव्यवस्था से विकास संभव नहीं

शाह ने कहा कि केवल 'रेमिटेस' यानी विदेशों में काम करने वाले राज्य के नागरिकों द्वारा घर भेजी जाने वाली रकम के आधार पर केरल की अर्थव्यवस्था का पूर्ण विकास संभव नहीं है। उन्होंने कहा कि केरल को एक ऐसे आर्थिक मॉडल की आवश्यकता है जो सभी नागरिकों का विकास सुनिश्चित करे। उन्होंने कहा कि हम 'रेमिटेस' का स्वागत करते हैं और यह जारी रहना चाहिए, लेकिन केवल इसी के माध्यम से हर नागरिक का विकास हासिल नहीं किया जा सकता।